

सैनिकी सेवापूर्व शिक्षण संस्था, औरंगाबाद येथे
प्रवेश देण्यात आलेल्या विद्यार्थ्यांना भोजन व
निवास व्यवस्थेसाठी त्यांच्याकडून घेण्यात
येणाऱ्या दरामधील वाढीबाबत.

महाराष्ट्र शासन सामान्य प्रशासन विभाग

शासन निर्णय क्रमांक: एसपीआय-२०१३/(प्र.क्र.३४२/१३)/२८

मादामा कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: ०१/०७/२०१४

वाचा

- १) शासन निर्णय, क्रमांक एसपीआय-२००७/२५११/प्र.क्र.२०९/२००७/२८,
दिनांक ०५/१२/२००८
- २) सैनिकी सेवापूर्व शिक्षण संस्था, औरंगाबाद यांचे क्र.२०१२/एसपीआ-२/२३, दि.३०/४/२०१३
चे पत्र.

प्रस्तावना

संरक्षण दलात महाराष्ट्रातील तरुण अधिकाधिक संख्येने अधिकारी पदावर नियुक्त व्हावेत यासाठी सैनिकी सेवापूर्व शिक्षण संस्था, औरंगाबाद या संस्थेतर्फे राज्यातील गुणवत्ताधारक छात्रांना, राष्ट्रीय संरक्षण प्रबोधिनी, पुणे (NDA) मधील प्रवेशाकरीता प्रशिक्षित करण्यात येते. छात्रांच्य ११ वी व १२ वी या दोन वर्षांच्या नियमित अभ्यासक्रमाव्यतिरिक्त UPSC परिक्षा व SSB मुलाखत तसेच विविध मैदानी खेळ याबाबतचे सर्वांगीण प्रशिक्षण त्यांना देण्यात येते. त्यामुळे त्यांना सकस आहार मिळणे आवश्यक आहे. संदर्भाधिन दिनांक ०५/१२/२००८ च्या शासन निर्णयान्वये सद्यस्थितीत या संस्थेत प्रवेश घेणाऱ्या विद्यार्थ्यांच्या भोजन व निवास व्यवस्थेसाठी त्यांच्याकडून दरमहा रुपये १५००/- इतकी रक्कम आकारण्यात येत असून शासनातर्फे प्रत्येक विद्यार्थ्यांमागे देण्यात येणारी भोजन आकारातील दरमहा सवलत रु.७००/- इतकी आहे. सन २००८ नंतर महागाईचा ग्राहक किंमतीचा निर्देशांक दिवसेंदिवस वाढतच असल्यामुळे संस्थेतील छात्रांना या दराने सकस आहार पुरविणे, अशक्यप्राय झालेले असल्याने व सकस आहार ही या विद्यार्थ्यांसाठी आवश्यक बाब असल्याने त्यांच्या भोजन व निवास व्यवस्थेसाठी घेण्यात येणाऱ्या रकमेत वाढ होणे क्रमप्राप्त होते. यास अनुसरून सदर रकमेत वाढ करण्याचा प्रस्ताव शासनाच्या विचाराधीन होता.

शासन निर्णय

सैनिकी सेवापूर्व शिक्षण संस्था, औरंगाबाद या संस्थेत प्रवेश घेणा-या विद्यार्थ्यांकडून त्यांच्या भोजन व निवास व्यवस्थेसाठी त्यांच्याकडून दरमहा रुपये १५००/- (रुपये पंधराशे फक्त) घेण्यात येत होते. त्याऐवजी त्यांच्याकडून दरमहा रुपये २०००/- (रुपये दोन हजार फक्त) आकारण्यात यावेत. हा शासन निर्णय दि.०१ जुलै, २०१४ पासून अंमलात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७०४१४४४१८८६०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र.ल.दराडे

अवर सचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव,
२. मा.राज्यमंत्री (मासैक) यांचे स्वीय सहाय्यक ,
३. सर्व विभागीय आयुक्त.
४. सर्व जिल्हाधिकारी,
५. संचालक, सैनिकी सेवापूर्व शिक्षण संस्था, सिडको, एन-१२, सेक्टर, औरंगाबाद-४३१ ००३ (१० प्रती), त्यांना विनंती की संस्थेच्या नियामक मंडळाच्या सर्व सदस्यांना पत्राने या शासन निर्णयाच्या प्रती पाठवाव्यात.
६. कमांडर, महाराष्ट्र-गुजरात, एरिया मुख्यालय, कुलाबा, मुंबई ४०० ००५,
७. संचालक, सैनिक कल्याण विभाग, "रायगड" राष्ट्रीय युद्धस्मारका समोर, घोरपडी, पुणे-४११ ००१.
८. शिक्षण संचालक, महाराष्ट्र राज्य, मुंबई.
९. शालेय शिक्षण विभाग (माध्यमिक शिक्षण-५), मंत्रालय, मुंबई-३२.
१०. सामान्य प्रशासन विभाग (कार्या २५), मंत्रालय, मुंबई ४०० ०३२,
११. सामान्य प्रशासन विभाग (कार्या १९-अ), मंत्रालय, मुंबई ४०० ०३२,
१२. निवड नस्ती (२ प्रती).
१३. *पत्राने.